

Suġġett: Sejha għal applikazzjonijiet għall-kariga ta' Ombudsman Ewropew

Qed inwieġeb it-talba tiegħek tat-30 ta' Awwissu 2024 għal applikazzjonijiet għall-kariga eletta ta' Ombudsman Ewropew. Il-valur u l-benefiċċju ta' ombudsman f'demokrazija moderna huma kbar. Ir-rwol tal-ombudsman, kif żviluppa kemm fl-Istati Membri tal-Unjoni Ewropea kif ukoll fl-Unjoni nfisha, m'għandux jiġi sottovalutat. Fl-istat kostituzzjonali modern, fejn l-azzjoni kollha tal-gvern tipproċedi mill-istat tad-dritt, l-ombudsman għandu rwol indispensabbli fir-relazzjoni mal-gvern u maċ-ċittadini u n-negozji tiegħu.

Il-fatt li anke l-Unjoni Ewropea għażlet li tistabbilixxi ombudsman li jista' jirrappreżenta l-interessi taċ-ċittadini u n-negozji fl-ogħla livell u jagħmel ġudizzji u rakkomandazzjonijiet dwar ir-relazzjoni bejn iċ-ċittadini u n-negozji Ewropej u l-istituzzjonijiet, l-aġenziji u korpi amministrattivi Ewropej oħra hu ta' importanza fundamentali għaċ-ċittadini u n-negozji tal-Unjoni Ewropea.

Jiena lesta li naqdi d-dmirijiet ta' Ombudsman Ewropew għall-mandat tal-Parlament tiegħek mill-2024 sal-2029.

Rigward ir-rekwiżiti bħala kandidat għall-kariga ta' Ombudsman Ewropew, nixtieq niġbidlek l-attenzjoni dwar dan li ġej.

- Jiena twelidt fil-11 ta' Mejju 1960 f'Wageningen; għandi ċittadinanza Netherlandiża u għaldaqstant jien ċittadin tal-Unjoni Ewropea. Jiena ngawdi d-drittijiet politiċi u ċivili kollha li jappartjenu liċ-ċittadini tal-Unjoni u tar-Renju tan-Netherlands.
- Noffri kull garanzija ta' indipendenza meħtieġa biex inwettag id-dmirijiet ta' Ombudsman Ewropew. Dan huwa evidenzjat mill-fatt li kelli karigi fil-ġudikatura sa mill-1992 u fil-preżent jien l-Ombudsman Nazzjonali tan-Netherlands. Għall-karigi li għadni kemm semmejt, l-indipendenza u l-imparzjalità huma prerekwiżiti.
- Bħala mħallef, jiena wettaqt l-ogħla dmirijiet ġudizzjarji fir-Renju tan-Netherlands, jiġifieri bħala membru tal-Qorti tal-Ġustizzja konġunta għas-sitt gzejjer Netherlandiżi tal-Karibew, bħala President tal-Qorti Amministrattiva Għolja għall-Kummerċ u l-Industrija u bħala Kunsillier tal-Istat fit-Taqsim tal-Ġurisdizzjoni Amministrattiva tal-Kunsill tal-Istat. tal-
- Il-kompetenza u l-kwalifiki tiegħi li huma meħtieġa għat-twettiq tad-dmirijiet ta' Ombudsman Ewropew huma evidenti fost l-oħrajn mill-fatt li fl-24 ta' Novembru 2020 il-Kamra tar-Rappreżentanti tan-Netherlands b'mod unanimu reġgħet ħatritni għat-tieni mandat bħala l-Ombudsman Nazzjonali tan-Netherlands. Barra minn hekk, dan hu rifless ukoll fl-appoġġ internazzjonali li għandi. Pereżempju, ġejt elett President Reġjonali tal-Istitut Internazzjonali tal-Ombudsman għar-Reġjun Ewropew. Barra minn hekk, bħala Ombudsman Veteran nokkupa kariga ewlenija fil-Konferenza Internazzjonali tal-Istituzzjonijiet Ombuds għall-Forzi Armati. Fl-aħħar nett, f'dan il-kuntest, insemmi l-fatt li wettaqt proġetti ta' kooperazzjoni li jibqgħu validi fil-futur fl-Ewropa, u anke lil hinn minnha, li ħafna istituzzjonijiet tal-ombudsman, u ċertament l-istituzzjoni fin-Netherlands, se jgawdu l-frott tagħhom għal ħafna snin li ġejjin.
- Biex nagħlaq, insemmi l-fatt li, matul iż-żmien li kont qed nokkupa l-kariga ta' Ombudsman Nazzjonali tan-Netherlands, ma kelli karigi politiċi jew amministrattivi fin-Netherlands jew f'kuntest Ewropew.

Sollennement nimpinja ruhi li, f'każ li niġi elett Ombudsman Ewropew mill-Parlament tiegħek, ma neżerċita l-ebda professjoni oħra, la bi f'laas u lanqas mingħajru, matul il-mandat tiegħi.

Apparti dan li semmejt hawn fuq, nixtieq inżid dan li ġej. Jiena motivat ħafna li ngħin liċ-ċittadini fil-każ li jinqalgħu problemi bejniethom u bejn l-amministrazzjoni Ewropea. Dan japplika wkoll għan-negozji. Li qed ngħid hu li l-Ombudsman Ewropew għandu jiffoka b'mod ewlieni fuq persuni li jaħdmu għal rashom u fuq l-impriżi żgħar u ta' daqs medju. Kemm għaċ-ċittadini kif ukoll għan-negozji, l-Ewropa hija kruċjali. Il-ġejjieni tagħhom litteralment jiddependi fuq l-Ewropa. Għaldaqstant huma jixraqilhom ombudsman li jaqbeż għalihom, li jaf l-ostakli u l-problemi li jħabbtu wiċċhom magħhom, u li jkun kapaċi jgħin lill-awtoritajiet Ewropej jitgħallmu mill-iżbalji.

Jiena lest nispyega f'diskuzzjonijiet miegħek u mal-Membri tal-Parlament tiegħek kif għandi l-ħsieb li nwettagħ ir-rwol ta' Ombudsman Ewropew. Għalija, il-kooperazzjoni u l-ħila li nitgħallmu mill-iżbalji huma daqstant importanti daqs l-identifikazzjoni b'mod proattiv ta' dak li jzomm liċ-ċittadini tal-Unjoni milli jeżerċitaw id-drittijiet fundamentali tagħhom bħala ċittadini tal-Unjoni; nemmen, għaldaqstant, li dawn jinsabu fuq nett tal-lista ta' kwistjonijiet li jeħtieġ jġu diskussi.

Nittama b'qalbi kollha li nservi bħala Ombudsman Ewropew matul il-mandat attwali tal-Parlament Ewropew.

Dejjem tiegħek,

Reinier van Zutphen

Dettagli ta' kuntatt:

Isem: Reinier van Zutphen

Mobile:

Indirizz tal-email:

Annessi:

- CV
- Kopja tal-passaport
- Ittra mill-Kamra tar-Rappreżentanti, ħatra mill-ġdid bħala Ombudsman Nazzjonali tan-Netherlands.